

सीआरपीएफ को 51 वीरता पदक - सभी सीएपीएफ और पुलिस बलों में सबसे अधिक

केन्द्रीय रिजर्व पुलिस बल को एक बार फिर सभी सीएपीएफ और पुलिस बलों के बीच सबसे अधिक संख्या में वीरता पदकों से सम्मानित किया गया। सीआरपीएफ के बहादुरों के अदम्य साहस, वीरता और बलिदान को सराहते हुए गणतंत्र दिवस 2023 की पूर्व संध्या पर 51 वीरता पदक प्रदान किए हैं। इन पदकों में वीरता के लिए 03 शौर्य चक्र और 48 पुलिस पदक शामिल हैं जो कि सीआरपीएफ के योद्धाओं द्वारा अपने जीवन की परवाह न करते हुए असाधारण धैर्य, अनुकरणीय वीरता, विषम परिस्थितियों में अपने कर्तव्यों के प्रति निःस्वार्थ समर्पण भावना के प्रदर्शन का परिणाम है। 14 पीएमजी मरणोपरांत देश के उन वीर सपूतों को प्रदान किए गए हैं जिन्होंने कर्तव्य की वेदी पर अपना सर्वोच्च बलिदान दिया। अब केन्द्रीय रिजर्व पुलिस बल को वीरता पदकों की कुल संख्या 2469 हो गई है जो बल के लिए गर्व की बात है।

02 शौर्य चक्र सहित 37 वीरता पदक बिहार, झारखंड और छत्तीसगढ़ के नक्सल प्रभावित राज्यों में आपरेशन के लिए प्रदान किए गए हैं। एक शौर्य चक्र सहित 14 वीरता पदक जम्मू और कश्मीर में आपरेशन के लिए प्रदान किए गए हैं। उपरोक्त में से कम से कम 06 कार्मकों को पहले से ही एक या अधिक वीरता पदक प्राप्त हो चुके हैं। श्री प्रकाश रंजन मिश्रा, द्वितीय कमान अधिकारी को छठा पीएमजी प्रदान करने की घोषणा की गई है जबकि उनको पूर्व में एक शौर्य, एक वीरता के लिए पुलिस पदक और 05 पीएमजी प्राप्त हैं।

बल के कर्मियों को विशिष्ट सेवाओं के लिए 05 राष्ट्रपति पुलिस पदक और सराहनीय सेवाओं के लिए 58 पुलिस पदक जो उनको कई वर्षों से लगातार परिश्रम और सराहनीय प्रदर्शन के लिए प्रदान किए गए हैं।

बल के जांबाजों ने अपनी जान की बाजी लगाते हुए राष्ट्र की रक्षा करने की अपनी शपथ के प्रति अटूट श्रद्धा रखते हुए सबसे प्रतिकूल और प्रतिकूल परिस्थितियों में असाधारण वीरता, अभूतपूर्व धैर्य और अपने कर्तव्यों के प्रति अद्वितीय समर्पण का परिचय दिया। बल उनकी वीरता और बलिदान को सलाम करता है और सीआरपीएफ में विश्वास जताने के लिए राष्ट्र को कोटि कोटि धन्यवाद देता है। बल के वीर योद्धा फिर से जोश के साथ मातृभूमि की सेवा करने की अपनी प्रतिज्ञा को पुनः दोहराते हैं।



CENTRAL RESERVE POLICE FORCE SALUTES THE BRAVEHEARTS



SHAURYA CHAKRA - 03



Sh. Vikas Kumar Pandey
Sh. Nitendra Singh
Constable
Vijay Ghosh

POLICE MEDAL FOR GALLANTRY - 48



Sh. Pradeep Rajan Mishra
Sh. Harshad Yadav
Sh. Prashant S. Choudhary
Asst. Sub. Inspector
Constable
Rajesh Kumar

